

(၈၂)ကြိမ်မြောက် ကြက်ခြေနီဗဟိုကောင်စီ အစည်းအဝေးတွင် ပြည်ထောင်စုဝန်ကြီး
ဒေါက်တာမြင့်ထွေး ပြောကြားခဲ့သည့်မိန့်ခွန်း ကောက်နုတ်ချက်

မြန်မာနိုင်ငံကြက်ခြေနီအသင်း၊ လယ်ဝေးမြို့

၂၀၁၉ ခုနှစ်၊ ဇူလိုင်လ (၂၄)ရက်

- ဒီနေ့အခမ်းအနားမှာ ကျွန်တော့်အနေနဲ့ အပိုင်း(၂)ပိုင်း ခွဲပြီးပြောကြားမှာဖြစ်ပြီး ပထမပိုင်းကတော့ လာမယ့်နိုဝင်ဘာလမှာ (၁၃)ကြိမ်မြောက်ကြက်ခြေနီညီလာခံကို ကျင်းပပြုလုပ်မှာဖြစ်ပြီး (၃)နှစ်သက်တမ်း တာဝန်ထမ်းဆောင်မယ့် အလုပ်မှုဆောင်များကို ရွေးချယ်တင်မြှောက်ကြရမှာ ဖြစ်ပါတယ်။
- အသင်းကြီးရဲ့ လာမယ့် (၃)နှစ်သက်တမ်း တာဝန်ထမ်းဆောင်မယ့် အလုပ်မှုဆောင်များကို နေပြည်တော်ကောင်စီနှင့် တိုင်းဒေသကြီး/ပြည်နယ်အသီးသီးတို့မှ ကိုယ်စားလှယ် (၁၇)ဦးကို ရွေးချယ်တင်မြှောက်မှာဖြစ်ပါတယ်။ ကြက်ခြေနီလှုပ်ရှားမှုနှင့် ဆက်စပ်တဲ့ဝန်ကြီးဌာနများမှ ညွှန်ကြားရေးမှူးချုပ်ရာထူးထက်မနိမ့်သော ကိုယ်စားလှယ် (၁၃)ဦး၊ လူမှုအဖွဲ့အစည်းများမှ ရွေးချယ်တင်မြှောက်သည့် ကိုယ်စားလှယ် (၁၀)ဦး၊ အစိုးရအဖွဲ့မှ ကိုယ်စားလှယ် (၁၀)ဦး၊ တိုင်းဒေသကြီး/ပြည်နယ်အသီးသီးမှ ကြက်ခြေနီကြီးကြပ်ကော်မတီ နှင့် ပြည်ထောင်စုနယ်မြေ ကြက်ခြေနီကြီးကြပ်ကော်မတီတို့မှ ကြက်ခြေနီအသင်းဝင် (၁၇)ဦး၊ ကျွမ်းကျင်ပညာရှင် ကိုယ်စားလှယ် (၄)ဦး၊ အလွှာအသီးသီးမှ ကောင်စီဝင် (၇၁)ဦးနှင့် အမှုဆောင် (၁)ဦးဖြင့် မြန်မာနိုင်ငံ ကြက်ခြေနီအသင်း ဥပဒေ၊ နည်းဥပဒေများနှင့်အညီ ဥပဒေ (၂)ခုအား သေသေချာချာ ကျေကျေညက်ညက် ပြန်လည်သုံးသပ်စေလိုပါတယ်။
- ဒါမှသာ အမှားအယွင်းနည်းပြီး လွယ်ကူချောမောစွာ အမြန်ဆုံးဆောင်ရွက်နိုင်မှာဖြစ်ပါတယ်။ ဒီမိုကရေစီလုပ်ထုံးလုပ်နည်းဖြင့် စနစ်တကျ သေသေချာချာတိုင်ပင်ညှိနှိုင်း ရွေးချယ်တင်မြှောက်ပေးစေလိုပါတယ်။ Guideline နှင့် SOP များ ချမှတ်ပြီး လိုက်နာဆောင်ရွက်စေလိုပါတယ်။
- သက်ဆိုင်ရာ တိုင်းဒေသကြီးနှင့်ပြည်နယ်ကြီးကြပ်မှုကော်မတီများနှင့် အခြားတာဝန်ရှိ အသင်းသားအားလုံးမှလည်း မိမိတို့ဒေသအလိုက် ရွေးချယ်တင်မြှောက်တဲ့ အချိန်မှာ check list များဖြင့် လုပ်စေလိုပါတယ်။ check list ဖြင့် ဆောင်ရွက်တဲ့အခါ ပါဝင်သင့်တဲ့အချက်များကို ကြက်ခြေနီအသင်းဥက္ကဋ္ဌ၊ ဗဟိုကောင်စီဝင်များနှင့် ကျွမ်းကျင်ပညာရှင်များအားလုံးနှင့် ညှိနှိုင်းတိုင်ပင်ပြီး လုပ်ကိုင်ပေးစေလိုပါတယ်။

- မြန်မာနိုင်ငံကြက်ခြေနီအသင်းဥပဒေကို အကောင်အထည်ဖော်ဆောင်မယ့် နည်းဥပဒေကို လာမယ့် (၂၀၂၀) ခုနှစ်မှာ အခုထက် အရှိန်အဟုန်ဖြင့် ဆောင်ရွက်နိုင်မှာဖြစ်ပါတယ်။
- ကြက်ခြေနီအသင်းကြီး အောင်မြင်နိုင်ရန် (၃)နှစ်သက်တမ်းမှာ ဆောင်ရွက်ခဲ့တဲ့ကိစ္စရပ်များကို ခြုံငုံသုံးသပ်ပြီး ပြန်လည်ဆန်းစစ်ဖို့ လိုအပ်ပါတယ်။ လုပ်တဲ့ activities ကို ပြန်လည်သုံး သပ်လိုက်ရင် လိုအပ်တဲ့အချက်များ၊ ကောင်းမွန်တဲ့အချက်များ ရှိမှာဖြစ်ပါတယ်။ သုံးသပ်ပြီး တွေ့ရှိချက်အဖြေများကို တိုင်းဒေသကြီး/ပြည်နယ်အသီးသီးသို့ ဖြန့်ဝေပေးစေလိုပါတယ်။
- ကြက်ခြေနီအသင်းဥပဒေမှာ ပါဝင်တဲ့အချက်များကို အသင်းဝင်တိုင်း သိရှိဖို့လိုအပ်ပါတယ်။ မြေပြင်အခြေအနေမှာ သိသင့်သိထိုက်တာတွေကို ပြောကြားဖို့ လိုအပ်ပါတယ်။
- ကြက်ခြေနီလုပ်ငန်းများကို တိကျစွာ တာဝန်ခံ၊ တာဝန်ယူနိုင်မည့် ခေါင်းဆောင်ကောင်းများ လိုအပ်လျက်ရှိပါတယ်။ လူမှုကရုဏာလုပ်ငန်းဟာ အပြောလွယ်သလောက် လုပ်ဆောင်မှုပိုင်းမှာ အလွန်လေးနက်ကျယ်ပြန့်ပါတယ်။
- လူမှုကရုဏာလုပ်ငန်းများကို တူညီတဲ့ ရည်ရွယ်ချက်များဖြင့် ဆောင်ရွက်ရာမှာ အခြားလူမှု ကရုဏာအဖွဲ့အစည်းများ၊ ကုလသမဂ္ဂဆိုင်ရာအဖွဲ့အစည်းများ၊ အစိုးရမဟုတ်သော အဖွဲ့အစည်း များနှင့် ပူးပေါင်းဆောင်ရွက်ဖို့ လိုအပ်ပါတယ်။
- တိုင်းဒေသကြီး/ပြည်နယ်တွင်ရှိတဲ့ ကြက်ခြေနီအဖွဲ့ဝင်များကို လူမှုရေးအဖွဲ့အစည်းများနှင့် ပူးပေါင်းဆောင်ရွက်နိုင်ဖို့အတွက် ဗဟိုကောင်စီဝင်များမှ လမ်းညွှန်ချက်များ ပေးစေလိုပါတယ်။
- ကြက်ခြေနီအသင်းတစ်ခုလုံးရဲ့ လုပ်ငန်းများကို ပွဲကိုင်ဆောင်ရွက်နေသူများဟာ ကောင်စီဝင် များသာ ဖြစ်ကြပါတယ်။ အသင်းမှ အဆင့်ဆင့်ခေါင်းဆောင်များကို ရွေးချယ်ဖွဲ့စည်းရာမှာ ဘက်ပေါင်းစုံနှင့် ချိတ်ဆက်ကူညီနိုင်ဖို့ အစိုးရဌာနများရဲ့ ဝန်ထမ်းများအား အဖွဲ့ဝင်အဖြစ် ဖွဲ့စည်းဖို့ လိုအပ်ပါတယ်။
- ဒါမှသာ နိုင်ငံတော်ရဲ့ လူမှုကရုဏာအရန်အင်အားအဖြစ် အင်တိုက်၊ အားတိုက် အချိန်နှင့် တစ်ပြေးညီ ကူညီဆောင်ရွက်နိုင်မှာဖြစ်ပါတယ်။
- မိတ်ဖက်အဖွဲ့အစည်း ရွေးချယ်ရာမှာလည်း အသင်းရဲ့ရည်ရွယ်ချက်ခြင်းတူညီပြီး အသင်းပုံရိပ် ကို ပိုမိုတိုးတက်နိုင်ရေး အချိန်ပြည့်ပါဝင်အားဖြည့် ပူးပေါင်းဆောင်ရွက်နိုင်မယ့် လူမှုအဖွဲ့အစည်း များမှ ကိုယ်စားလှယ်များကို ရွေးချယ်ဖို့ လိုအပ်ပါတယ်။

- နိုင်ငံတော်က ထုတ်ပြန်ထားတဲ့ ဥပဒေများနှင့်အညီ ဂျီနီဗာ သဘောတူညီချက်များ၊ အပြည်ပြည်ဆိုင်ရာကြက်ခြေနီနှင့် လခြမ်းနီညီလာခံက အတည်ပြုသော အခြေခံမူများ၊ မူဝါဒများ၊ ဆုံးဖြတ်ချက်များနှင့်အညီ အမြဲတမ်းလိုက်နာ လုပ်ကိုင်ဆောင်ရွက်ရမှာဖြစ်ပါတယ်။
- ပြည်ထောင်စုအစိုးရအဖွဲ့နှင့် ဆက်သွယ်ပြီး လူမှုကရုဏာလုပ်ငန်းများဆောင်ရွက်ရာမှာ ပြည်ထောင်စုအစိုးရအဖွဲ့မှတစ်ဆင့် လုပ်ငန်းကဏ္ဍအလိုက် သက်ဆိုင်ရာဝန်ကြီးဌာနများနှင့် ဆက်သွယ်ဆောင်ရွက်ခွင့်ရှိပါတယ်။
- လက်နက်ကိုင် ပဋိပက္ခများ၊ အကြမ်းဖက်မှုများ၊ သဘာဝ (သို့မဟုတ်) လူပယောဂကြောင့် ဖြစ်တဲ့ ဘေးအန္တရာယ်များနှင့် မတော်တဆဖြစ်မှုများကြောင့် ထိခိုက်ဒဏ်ရာရရှိသူများကို လူသားချင်းစာနာထောက်ထားခြင်းအပေါ်အခြေခံကာ ရှေးဦးပြုစုခြင်းနှင့် စိတ်ပိုင်းဆိုင်ရာ အားပေးကူညီခြင်းလုပ်ငန်းများကို ဆောင်ရွက်ဖို့ဖြစ်ပါတယ်။
- ရှေးဦးပြုစုခြင်း ပညာရပ်ပြန့်ပွားရေးအတွက် အမျိုးသားအဆင့်အစီအမံများ ဆောင်ရွက်ဖို့ လိုပါတယ်။ နိုင်ငံတကာနှင့် အိမ်နီးချင်းနိုင်ငံများဖြစ်တဲ့ ကြက်ခြေနီအသင်းများရဲ့ လုပ်ဆောင်ချက်များကိုလည်း လေ့လာသုံးသပ်စေလိုပါတယ်။
- (၂၀၁၆) ခုနှစ်၊ စက်တင်ဘာလမှာ ထုတ်ပြန်ခဲ့တဲ့ ကောင်စီဝင်စာရင်းများအရ မိမိတို့ကိုယ်စွမ်းရှိသရွေ့၊ ဉာဏ်စွမ်းရှိသရွေ့ အကြံဉာဏ်များပေးပြီး ပံ့ပိုးပေးခြင်း၊ စေတနာဖြင့် ကူညီပေးခြင်းကိုလည်း ကျေးဇူးတင်ဂုဏ်ယူပါတယ်။ ရှေ့ဆက်လက်ပြီး အသင်းကြီးကို ပိုမိုထိရောက်အောင် လူမှုရေးရှုထောင့်မှဖြစ်စေ၊ ပရဟိတရှုထောင့်မှဖြစ်စေ၊ လူသားများအနေနဲ့ဖြစ်စေ အသင်းကြီးကို အခုထက်ပိုမိုတိုးတက်အောင် ဆောင်ရွက်စေလိုပါတယ်လို့ပြောကြားရင်း နိဂုံးချုပ်အပ်ပါတယ်။

အစည်းအဝေးတက်ရောက်သူများစာရင်း -

- ကျန်းမာရေးနှင့်အားကစားဝန်ကြီးဌာန၊ အမြဲတမ်းအတွင်းဝန်များနှင့် ညွှန်ကြားရေးမှူးချုပ်များ
- ဆက်စပ်ဝန်ကြီးဌာနများနှင့် ဌာနဆိုင်ရာများမှ အရာရှိကြီးများ
- တာဝန်ရှိသူများနှင့် ကိုယ်စားလှယ်များ
- မြန်မာနိုင်ငံကြက်ခြေနီအသင်း၊ ဂုဏ်ထူးဆောင်ဥက္ကဋ္ဌ
- မြန်မာနိုင်ငံအမျိုးသမီးရေးရာအဖွဲ့ချုပ်မှ တာဝန်ရှိသူများ

- မြန်မာနိုင်ငံမိခင်နှင့်ကလေးစောင့်ရှောက်ရေးအသင်းမှ တာဝန်ရှိသူများ
- မြန်မာနိုင်ငံစစ်မှုထမ်းဟောင်းအဖွဲ့ချုပ်မှ တာဝန်ရှိသူများ
- မြန်မာနိုင်ငံကြက်ခြေနီအသင်းမှ ဒုတိယဥက္ကဋ္ဌ၊ အထွေထွေအတွင်းရေးမှူး၊ အချိန်ပြည့်/ အချိန်ပိုင်းအလုပ်အမှုဆောင်အဖွဲ့ဝင်များ
- တိုင်းဒေသကြီးနှင့်ပြည်နယ်များမှ ကြက်ခြေနီကြီးကြပ်မှုကော်မတီ ဥက္ကဋ္ဌများနှင့် ဒုတိယ ဥက္ကဋ္ဌများ
- နိုင်ငံတကာအဖွဲ့အစည်းများမှ တာဝန်ရှိသူများ
- ဖိတ်ကြားထားသူများ

(ဤမိန့်ခွန်းသည် ပြည်ထောင်စုဝန်ကြီး၏လက်ရေးမူမှ ပြန်လည်ရိုက်နှိပ်ထားခြင်း ဖြစ်ပါသည်။)